

مختار عباس نقوی نے - نرہاٹ کے فیس بک کا آغاز کیا

Posted On: 16 FEB 2017 5:56PM by PIB Delhi

نئی دہلی، 16 فروری / اقلیتی امور کے مرکزی وزیر مملکت آزادانہ چارج جناب مختار عباس نقوی نے آج نئی دہلی میں اقلیتی امور کی وزارت کے دوسرے "ہنر ہاٹ" کے فیس بک پیج کا آغاز کیا۔ فیس بک پیج کا www.facebook.com/hunarhaat17/ آغاز کرتے ہوئے جناب نقوی نے کہا کہ دوسرا "ہنر ہاٹ کرافٹ" اور کوزائن کا سنگم کے موضوع پر مبنی ہے اور ہنر ہاٹ میں اب تک 15 لاکھ سے زیادہ لوگ آچکے ہیں۔ یہ "ہنر ہاٹ" اس لحاظ سے ایک مثالی ہے کہ یہ ملک کے مختلف حصوں سے لائے گئے دستکاری اور مختلف قسم کے روایتی کھانے پیش کر رہا ہے۔ یہاں ایک باورچی خانہ بھی ہے جہاں لوگ ملک بھر کی مختلف قسم کے کھانوں کا لطف لے رہے ہیں۔

جناب نقوی نے کہا کہ اقلیتی امور کی وزارت بڑے پیمانے پر "ہنر ہاٹ" کو فروغ دے رہی ہے اور فیس بک پیج کا آغاز کرنا اس

کوشش کا ایک حصہ ہے۔ فیس بک پیج میں دوسرے "ہنر ہاٹ پیج" کے بارے میں معلومات فراہم کی گئی ہے جس کا اہتمام وزارت کی طرف سے کیا گیا ہے۔ جس میں مختلف ریاستوں کے بارے میں تفصیلی معلومات شامل ہیں۔ جہاں سے "ہنر مند" آتے ہیں۔ دستکاری کی تفصیل کے علاوہ دیگر اشیا اور کھانے پینے کی تفصیل بھی دی گئی ہے۔ "ہنر ہاٹ" کے فوٹو اور ویڈیو زبھی دستیاب ہیں۔ دوسرے "ہنر ہاٹ" کے 130 اسٹالوں میں تمام ریاستوں اور مرکز کے زیر انتظام علاقوں سے ایک سو سے زیادہ دستکار اور کھانے پینے سے متعلق ماہرین حصہ لے رہے ہیں۔ بہت سی ریاستوں اور قومی سطح کے انعام یافتگان سمیت مخصوص دستکاروں کا تعلق اتر پردیش، راجستھان، جموں و کشمیر، گجرات، مہاراشٹر، آسام، اڈیشہ، کیرل، تلنگانہ اور بہار سے ہے۔

پہلے "ہنر ہاٹ" کا اہتمام نومبر 2016 میں انڈیا انٹرنیشنل ٹریڈ فیئر میں 14 سے 27 نومبر تک کیا گیا تھا۔ جناب نقوی نے کہا کہ اقلیتی امور کی وزارت تمام ریاستوں میں "ہنر ہاٹ" قائم کرنے کے منصوبے پر کام کر رہی ہے جہاں "ہنر ہاٹ" اور دیگر ثقافتی پروگراموں جیسے پروگراموں کا اہتمام کیا جائے گا۔ دوسرے "ہنر ہاٹ" کی زبردست کامیابی کے بعد وزارت ملک کے مختلف حصوں میں بڑے پیمانے پر اس طرح کے مزید پروگراموں کے انعقاد کا منصوبہ بنا رہی ہے۔ ان پروگراموں کا انعقاد قریب مستقبل میں ممبئی، کولکتہ، حیدرآباد، لکھنؤ، پٹنہ، گواہٹی اور دیگر علاقوں میں بھی کیا جائے گا۔

Uno 756

